



श्रीअन्तु प्रकाशन (प्रा.)लि.

# पूर्वाञ्चल



Purwanchal National Daily

## सूचना

कुरीति छ जतासुकै हिमाल, पहाड, तराई आजैबाट रोकौं सबै मिलि बाल विवाहलाई ।



नेपाल सरकार  
सञ्चार तथा सूचना प्रविधि मन्त्रालय  
सूचना तथा प्रसारण विभाग

वर्ष : २५ अङ्क : १७२ पृष्ठ : ४ बिर्तामोड वि.सं. २०७७ जेठ ८ गते बिहीवार (Thursday, May 21, 2020) नेपाल सम्वत् १९८० Web : www.purwanchaldaily.com मूल्य रु : ५/- भारतमा भा.रु : ४/-

## भापाका पत्रकारको कोरोना परीक्षण



**बिर्तामोड, जेठ ७।** विभिन्न सञ्चारमाध्यममा आवद्ध भापाका पत्रकारहरूको पीसीआर विधिबाट स्वाब संकलन गरी कोरोना परीक्षण गरिएको छ । विश्वमा महामारीको रूपमा फैलि रहेको कोरोना भाइरसको संक्रमणको जोखिममा पनि पत्रकारहरू अग्रपंक्तिमा गएर रिपोर्टिङ गर्नुपर्ने भएपछि, पत्रकारहरूको स्वास्थ्यलाई ख्याल गरेर भापाका क्रियाशील पत्रकारहरूको स्वाब संकलन गरिएको हो । नेपाल पत्रकार महासंघ भापाको पहलमा सामाजिक विकास मन्त्रालयको सहयोगमा प्रादेशिक जनस्वास्थ्य प्रयोगशाला विराटनगरका स्वास्थ्यकर्मीले बुधवार बिर्तामोडस्थित महासंघको कार्यालयमै पत्रकारहरूको कोरोना परीक्षणका लागि शोट स्वाब (घाँटीको न्याल)

संकलन गरिएको नेपाल पत्रकार महासंघ भापाका अध्यक्ष तारामणि सापकोटाले जानकारी दिए । नेपाल पत्रकार महासंघ भापाका पूर्वअध्यक्ष एवम् नेपाल टेलिभिजनका भापा सम्वाददाता भीम नेम्बाङको स्वाब संकलन गरेर शुरु गरिएको कार्यक्रममा विभिन्न सञ्चारमाध्यममा आवद्ध २५ जना पत्रकारहरूको स्वाब संकलन गरिएको नेपाल पत्रकार महासंघ भापाका उपाध्यक्ष एकराज गिरीले जानकारी दिएका छन् । अन्य जिल्लामा पत्रकारलाई पनि कोरोना संक्रमण देखिएकाले भापाका पत्रकारहरूको स्वास्थ्यलाई ख्याल गरेर स्वाब संकलन गरिएको उनले बताए । परीक्षण गरिएको स्वाब प्रादेशिक जनस्वास्थ्य प्रयोगशाला विराटनगर पठाइएको र **(बाँकी अन्तिम पृष्ठमा)**

# अलपत्र नेपालीलाई पूर्वी नाकाबाट नेपाल फर्काइदैं

### लक्ष्मी उप्रेती

**मेचीनगर, जेठ ७।** नोबल कोरोना भाइरसका कारण जारी लकडाउनले नेपाल भारत सीमा क्षेत्रमा आएर अलपत्र परेका नेपालीलाई नेपाल फर्काउन थालिएको छ । १ नम्बर प्रदेशका आन्तरिक मामिला तथा कानूनमन्त्री हिक्मत कार्कीले भारतीय सीमा क्षेत्रमा अलपत्र अवस्थामा रहेका नेपाली नागरिकहरूलाई उद्धार गरेर ल्याउनु सरकारको दायित्व भएको बताएका छन् । एकै दिन शनिवार भापा जिल्ला कोरोना रोकथाम समितिले भद्रपुरमा आयोजना गरेको विस्तारित बैठकमा बोल्दै मन्त्री कार्कीले त्यस्तो बताएपछि सोमवारदेखि स्वदेश फर्काउने भनिएको भएको भए पनि आवश्यक प्रक्रिया नपुगेको भन्दै सोमवार स्वदेश फर्काउन सकिएको थिएन । दुवै देशको सरकारबाट लिखित निर्णय प्राप्त नभएका कारण नेपालमा रहेका भारतीय र भारतमा रहेका नेपालीलाई आ-आफ्नो देश फर्काउन नसकिएको भापाका प्रमुख जिल्ला अधिकारी उदयबहादुर राना मगरले बताएका थिए । संघीय सरकारबाट लिखितरूपमा कुनै आदेश प्राप्त नभएका कारण भारतमा रहेका नेपालीलाई नेपाली स्वदेश नआएकोले ल्याउन नसकेको उनले यसअघि सञ्चारकर्मीलाई जानकारी गराएका थिए । उनले गृहको आदेश नआएसम्म भारतबाट अलपत्र नेपालीहरूलाई उद्धार गरेर ल्याउन सक्ने अवस्था नभएको बताएका थिए । तर, मंगलवारदेखि नेपाल प्रवेशको पूर्वीद्वार काँकरभिट्टा हुँदै नेपालका विभिन्न जिल्लाका मानिसलाई नेपाल फर्काउन थालिएको हो । भापा जिल्लाको काँकरभिट्टा, भद्रपुर, गौरीगञ्ज, टाघनबुद्धा र कचनकवल नाका नजिक आएर अलपत्र रहेका २० हजारसम्म नेपालीलाई उद्धार गरेर सुरक्षित रूपमा ल्याउन प्रदेश सरकारले प्रक्रिया थालिसकेको मन्त्री कार्कीले बताए लगत्तै कामको थालनी गरिएको छ ।

पूर्वीनाकाबाट नेपाली आसोन पौरवी यातायात एण्ड अटो प्रालिका सवारीसाधन प्रयोग गरिएको छ । मंगलवार को १ ख ७८२९ र बा५४ ४४९१ नम्बरका बसले चारटप भारतका विभिन्न ठाउँबाट सीमाक्षेत्रमा आएर बसेका नेपालीलाई नेपाल प्रवेश गराएको समाचार स्रोतले जनाएको छ । यसैगरी बुधवार ती दुईवटा बससहित को१ख ७८२९ नम्बरको बस गरी तीनवटा बस परिचालन गरिएको छ । तीनवटा बसले तीनटप गरिसकेको कम्पनीले जनाएको छ । स्रोतका अनुसार बसको इन्धन र चालकको भतामात्र लिएर सहयोग स्वरूप कम्पनीले बस दिएको हो । बसमा सेनिटाइजर गरिएको छ भने आवश्यक परे सहचालकको समेत व्यवस्था गर्ने तयारी गरिएको छ । बसको क्षमता ४० जनाको भए पनि एकपटकमा सामाजिक दुरी कायम गरी सुरक्षितरूपमा २० जनालाई मात्र ल्याउने गरिएको स्रोतले बताएको छ । उनीहरूलाई जिल्लाका विभिन्न स्थानमा बनाएका क्वारेन्टाइनसम्म पुर्याइएको बताइएको छ । यसका लागि होल्डिङ सेन्टर र क्वारेन्टाइनको व्यवस्था गर्न स्थानीय सरकारलाई मन्त्रीले निर्देशन दिएका छन् । भारतबाट ल्याइने नेपालीहरूलाई राख्न काँकरभिट्टा माथ्यमिक विद्यालय र मेची बहुमुखी क्याम्पसमा होल्डिङ सेन्टर निर्माण गरिएको जानकारी प्राप्त भएको छ । भारतबाट ल्याइएकाहरूलाई नेपालीहरूलाई होल्डिङ सेन्टरमा राखेर स्वास्थ्य परीक्षण गरिने र कोरोना नभएको निश्चित गरेर मात्र उनीहरूको घर पठाइने भापाका प्रमुख जिल्ला अधिकारी उदयबहादुर राना मगरले बताए । काँकरभिट्टा नाकाबाट नेपालीलाई ल्याउनु अघि बुधवार विहान काँकरभिट्टामा छलफल भएको थियो । भापाका प्रमुख जिल्ला अधिकारी उदयबहादुर राना मगर, जिल्ला प्रहरी कार्यालय भापाका प्रहरी प्रमुख वरिष्ठ प्रहरी उपरीक्षक कृष्णप्रसाद कोइराला, जिल्ला समन्वय समिति भापाका प्रमुख सोनाथ पोतल, १ नम्बर प्रदेशसभा सदस्य श्रीप्रसाद मैनाली, **(बाँकी अन्तिम पृष्ठमा)**

## कचनकवलमा उच्च सतर्कता

### पार्थ मण्डल

**कचनकवल, जेठ ७।** भापाको कचनकवल गाउँपालिकामा उच्च सतर्कता बढाइएको छ । भारतबाट लुकिछिपी भित्रिने नेपाली नागरिकलाई सीमा रोकनुका साथै गाउँघरमा प्रवेश गर्न नदिनलाई उच्च सतर्कता बढाइएको गाउँपालिकाका अध्यक्ष अञ्जार आलमले जानकारी दिए । पछिल्लो समयमा गाउँपालिकामा कोरोनाको त्रास बढेसँगै बुधवार भएको गाउँपालिकाका जनप्रतिनिधिसहितको सर्वपक्षीय बैठकले यस्तो निर्णय गरेको हो । बैठकले गाउँपालिकाका सात वटै वडा शिल गर्ने निर्णय गरेको अध्यक्ष आलमले बताए । मंगलवार पाँच वटा वडा शिल गरिएकोमा बुधवार पुरै गाउँपालिका जेठ ११ गतेसम्मका लागि शिल गरिएको उनले बताए । 'अहिले गाउँपालिकामा छिमेकी स्थानीय तहबाट पनि कसैलाई प्रवेश गर्न दिइएको छैन, सम्पूर्ण पसलहरू पनि बन्द गरेका छौं' - उनले भने- 'अतिआवश्यक सवारीसाधन बाहेक मोटरसाइकल समेत बन्द गरेका छौं । शिल गराउनेमा स्थानीय प्रहरी प्रशासन र राजनीतिक दलहरूले पनि सहयोग गरेको छ । अतिआवश्यक कामकाज बाहेक घर बाहिर ननिस्कन गाउँवासी समक्ष उनले अनुरोध समेत गरेका छन् । **थप ६५ जनाको स्वाब संकलन** पथरिया माविको क्वारेन्टाइनमा भारतको मुम्बई र **(बाँकी अन्तिम पृष्ठमा)**

## तीन अर्बको औषधि आयात

**काठमाडौं, जेठ ७।** बन्दाबन्दी शुरु भएपछिको ५६ औं दिनसम्म करीब रु. तीन अर्ब बराबरको तयारी औषधि आयात भएको छ । उद्योग, बाणिज्य तथा आपूर्ति मन्त्रालयले सार्वजनिक गरेको तथ्यांकानुसार बन्दाबन्दीपछि मङ्गलवारसम्म रु. दुई अर्ब ७१ करोड ६ लाख ६७ हजार बराबरको तयारी औषधि र रु. ६१ करोड ४९ लाख ९५ हजार बराबरको औषधिको कच्चा पदार्थ आयात भएको छ । मन्त्रालयको तथ्यांकानुसार एक लाख ८२ हजार ९२३ मेट्रिक टन खाद्यान्न, ५१ हजार

८३२ मेट्रिक टन दलहन, ६९ हजार २५५ मेट्रिक टन तरकारी, २५ हजार ९८१ मेट्रिक टन फलफूल र १२ हजार ५७ मेट्रिक टन कच्चापदार्थमा १९८ दशमलव ३ र तयारी औषधिमा ५७ दशमलव १ प्रतिशतले वृद्धि भएको मन्त्रालयका सहप्रवक्ता उर्मिला केशीले जानकारी दिए । उनका अनुसार पहिलो हप्ताको तुलनामा आठौं हप्तामा खाद्यान्न आयातमा ८२ दशमलव ६ प्रतिशत तथा दलहन र गोडागुडी आयातमा १२९ दशमलव १ प्रतिशतले वृद्धि भएको छ । यसैगरी तरकारी र फलफूलको

आयात क्रमशः ९ दशमलव ६ र ३०५ प्रतिशतले वृद्धि भएको छ । यही अवधिमा दुग्धजन्य पदार्थ आयातमा १३२ दशमलव ९, औषधिको कच्चापदार्थमा १९८ दशमलव ३ र तयारी औषधिमा ५७ दशमलव १ प्रतिशतले वृद्धि भएको छ । बन्दाबन्दी भएपछिको हाल विद्यमान आठौं सातामध्ये खाद्यान्न पाँचौं साता, दलहन तथा गोडागुडी, फलफूल र तयारी औषधि छैटौं साता र औषधिको कच्चा पदार्थ सातौं सातामा सबैभन्दा बढी आयात भएको तथ्यांकमा उल्लेख

गरिएको छ । यसैगरी तरकारी तथा दुग्धजन्य पदार्थ चौथो सातामा सबैभन्दा बढी आयात भएको थियो । रसुवागढी नाकाबाहेक सबै सीमानाकाबाट सामान आयात भइरहेको मन्त्रालयले जनाएको छ । मंगलवारसम्म वीरगञ्ज एकीकृत जाँचचौकीबाट ३१२ टुक भित्रिएको, २७६ टुक बाहिरिएको र ६३३ टुक रोकिएका छन् । त्यस्तै वीरगञ्ज सुख्खा बन्दरगाहबाट १८० टुक भित्रिएको, ११५ टुक बाहिरिएको र तीन हजार **(बाँकी अन्तिम पृष्ठमा)**

## आरडीटी परीक्षण गर्न निर्देशिका जारी

**काठमाडौं, जेठ ७।** स्वास्थ्य तथा जनसंख्या मन्त्रालयले निजी तथा सामुदायिक अस्पताललाई कोभिड-१९ परीक्षणका लागि आरडीटीबाट परीक्षण गर्न अनुमति दिने सम्बन्धी अन्तरिम निर्देशिका २०७७ जारी गरेको छ । निर्देशिका अनुसार मन्त्रालयमा दर्ता भएका निजी तथा सामुदायिक अस्पतालले मात्र आरडीटी परीक्षण गराउन पाउने भएका छन् । यसअघि मङ्गलवार मन्त्रालयले सार्वजनिक स्वास्थ्य संस्थाले पनि पीसीआर परीक्षण गर्न दिने निर्णय गरेको थियो ।

आरडीटी परीक्षण गराउंदा परीक्षण शुल्क खरिद गरिएको मूल्यको २० प्रतिशत नबढ्ने गरी लिन अस्पतालले पाइने निर्देशिकामा उल्लेख गरिएको छ । अस्पतालले आरडीटी परीक्षणका लागि उपत्यकाभित्रका स्वास्थ्य संस्थाले स्वास्थ्य सेवा विभागबाट अनुमति लिनुपर्ने छ र उपत्यका बाहिरका स्वास्थ्य संस्थाले सम्बन्धित प्रदेश स्वास्थ्य निर्देशनालयबाट अनुमति लिनुपर्ने छ । आरडीटी परीक्षण गराउने चाहने अस्पतालले राष्ट्रिय जनस्वास्थ्य प्रयोगशालाले चीनका सात, **(बाँकी अन्तिम पृष्ठमा)**

## नेपालको आधिकारिक नक्सा जारी

**काठमाडौं, जेठ ७।** नेपाल सरकारले कालापानी, लिम्पियाधुरा र लिपुलेक भएको नेपालको आधिकारिक नक्सा जारी गरेको छ । भूमिव्यवस्था, सहकारी विकास र गरिवी निवारण मन्त्रालयमा आयोजित विशेष कार्यक्रममा मन्त्री पद्माकुमारी अर्यालले पहिले छुटेको नेपाली भूमि समेटेर नयाँ राजनीतिक एवम् प्रशासनिक नक्सा जारी गरिनु ऐतिहासिक भएको बताइन् । 'ऐतिहासिक तथ्यले देखाएको सत्यको आडमा' भन्दै नक्सा सार्वजनिक गर्ने कदमलाई मन्त्री अर्यालले 'यो युगको सर्वाधिक उत्कृष्ट क्षण' भनेकी छन् । यसअघि सरकारले आफ्नो नीति तथा कार्यक्रममा नेपालको अद्यावधिक नक्सा सार्वजनिक गरिने उल्लेख गरेको थियो । उनले भारतसँग वार्ता गरी सीमा समस्याको समाधान खोज्न नेपाल सरकार तयार रहेको बताइन् । मन्त्री अर्यालले भनिन्- द्विपक्षीय वार्ता र कूटनीतिक

प्रयासमाफत् समस्याको समाधान खोज्न नेपाल सरकार तयार छ । उनले थपिन्- यस कदमलाई भारतले समेत सकारात्मक रूपमा लिनेछ भन्ने आशा गरेकी छु । यसअघि प्रचलनमा भएको नक्सा विक्रम सम्वत् २०३२ सालमा बनाइएको बताइन्छ । त्यतिखेर लिम्पियाधुरालाई विवादित भूमि मान्दै त्यसबाहेकको भूमिलाई नेपालको नक्सामा समेटिएको नापी विभागका पूर्व अधिकारीहरूले बताउने गरेका छन् । नयाँ नक्सामा गुन्जी, नाभी र कूटी गाउँ अब नेपालको सीमानाभित्र परेको मन्त्री अर्यालले बताइन् । सरकारले बुधवार सार्वजनिक नक्सालाई अवउपान्त प्रयोगमा ल्याउन सबैमा अनुरोध गरेको छ । मन्त्रपरिषदले अनुमोदन गरेको दुई दिनपछि नेपाल सरकारले लिपुलेक, कालापानी र लिम्पियाधुरा समेटिएको नक्सा औपचारिक रूपमा सार्वजनिक गरेको वीवीसीमा खबर छ ।

## कोरोना भाइरस उपचार कोषमा रकम जम्मा गर्न आह्वान गरिएको सूचना

विश्वव्यापी महामारीको रूपमा फैलिएको कोरोना भाइरस (COVID-19) रोगको संक्रमणलाई फैलिन नदिन तथा सोको रोकथाम एवम् नियन्त्रणका लागि देहायको बैकमा 'कोरोना भाइरस संक्रमण रोकथाम, नियन्त्रण तथा उपचार कोष' खाता खोलिएको हुँदा इच्छुक व्यक्ति तथा संघ-संस्थाहरूले सो खातामा रकम जम्मा गरी सहयोग गरिदिनुहुन आह्वान गरिएको व्यवहोरा सम्बन्धित सबैको जानकारीको लागि अनुरोध छ ।  
**बैंकको नाम:** राष्ट्रिय बाणिज्य बैंक  
**शाखा:** सिंहदरबार परिसर  
**खाताको नाम:** कोरोना भाइरस संक्रमण रोकथाम, नियन्त्रण तथा उपचार कोष  
**खाता नं. १९६००००११०१**



नेपाल सरकार  
सञ्चार तथा सूचना प्रविधि मन्त्रालय  
सूचना तथा प्रसारण विभाग

नेपालीहरूको लागि भरपर्दो सेवा

### निशान्त मोटरसाइकल पाटर्स एण्ड सर्भिसिड सेन्टर

ROYAL ENFIELD को आधिकारिक बिक्रेता (डिलर) भएकाले ROYAL ENFIELD को सम्पूर्ण पाटर्सहरूमा १०% छुट गरिएको छ ।

सातौं वर्षमा प्रवेश गरेको सुखद उपलब्धता अटो तीन चक्को टेम्पोको सम्पूर्ण पाटर्सहरू उपलब्ध नराउंदै इन्जिनसहितको सम्पूर्ण गर्न सेवा सुचारु गरिएको छ ।

यहाँ जुनसुकै कम्पनीको मोटोसाइकल, स्कुटर र टेम्पोको सम्पूर्ण पाटर्स पाउनुका साथै इन्जिन मर्मत पनि गरिन्छ ।

निशान्त मोटरसाइकल पाटर्स एण्ड सर्भिसिड सेन्टर  
पानीचौकीको पहिलो जल्लो काठमाडौं साइड  
निशान्त-६३४२००८४४४/६३४८४४४४४४  
इण्डिया, ४४०९६४४४४ नेपाल

# भापामा ८५० शय्याको होलिडिड सेन्टर

**भापा, जेठ ७।** भारतका सीमा नाकामा रहेका नेपालीलाई ल्याएर राख्नका लागि भापामा ८ सय ५० शय्याको होलिडिड सेन्टर तयारी गरिएको छ।

भद्रपुर नगरपालिकामा रहेको मेची बहुमुखी क्याम्पसमा ३ सय, विर्तामोडस्थित कञ्चनजङ्घा हेल्थ इन्स्टिच्यूटमा २ सय, शिवसताक्षी नगरपालिकाको राष्ट्र रमणीय आदर्श माविमा एक सय ५०, दमकमा रहेको मानसरोवर इन्स्टिच्यूट अफ साइन्स एण्ड टेक्नोलोजी र मदन भण्डारी प्राविधिक शिक्षालयमा एक सय/एक सय गरी जम्मा ८ सय ५० बेडको होलिडिड सेन्टर तयार गरिएको कोरोना सङ्ग्राम रोकथाम, अनुगमन तथा समन्वय समितिका अध्यक्ष सोमनाथ पोतेलेले बताए।

उनले भारतले सीमा क्षेत्रमा ल्याएर अलपत्र छाडिदिएका नेपालीलाई उद्धार गरेर होलिडिड सेन्टरमा राख्न थालिएको जानकारी दिए। अवैधानिक बाटोबाट आउंदा कोरोना सङ्ग्रामको जोखिम हुने हुँदा भारतीय सीमा क्षेत्रमा रहेका नेपालीलाई वैधानिक बाटोबाट ल्याउन सरकारसँग माग गरिरहेको बताए। उनले भारतका विभिन्न स्थानबाट फर्किएका नेपालीलाई भापाका भए सम्बन्धित पालिकाको

क्वारेन्टाइनमा पठाई दिने र बाहिरका भए यिनै होलिडिड सेन्टरमा राखेर स्वास्थ्य परीक्षणपछि, सम्बन्धित प्रदेश वा जिल्लामा पठाउने व्यवस्था गरिने बताए। उनका अनुसार भापामा विभिन्न पालिकाका यसअघि नै २७ वटा क्वारेन्टाइन रहेका र थप गर्ने काम भइरहेको बताए।

**पाँच दिनमा ३०० बढी लुकीछिपी भित्रिए**

भारतीय सीमामा अलपत्र अवस्थामा रहेका नेपाली मुख्य नाकाबाट आउन नपाएपछि, आसपासबाट लुकीछिपी भित्रिन थालेका छन्। नेपाल प्रवेश गरेका उनीहरूलाई स्थानीय सरकार, प्रशासन, प्रहरी र स्वास्थ्यकर्मीले नजिकको होलिडिड सेन्टर र क्वारेन्टाइनमा सुरक्षित किसिमले पुऱ्याउने काम भइरहेको कोरोना सङ्ग्राम रोकथाम, अनुगमन तथा समन्वय समितिका अध्यक्ष सोमनाथ पोतेलेले बताए। उनका अनुसार भापाको केचना, टाघनहुवा र काँकरभिट्टा, गौरीगञ्जबाट नेपाली आउन शुरु गरिसकेका छन्। लुकीछिपी आउनुपर्ने बाध्यता सिर्जना हुनुभन्दा वैधानिकरूपमा नेपाल ल्याउन सुरक्षित हुनेहुँदा पहल गरिरहेको संयोजक पोतेलेको भनाइ छ।

पाँच दिनयता यी नाकाबाट ३ सयभन्दा बढी नेपाली आइसकेका

छन्। उनीहरूलाई स्थानीय क्वारेन्टाइन र होलिडिड सेन्टरमा सुरक्षित साथ राखिएको छ। मङ्गलवार साँफसम्ममा मेचीनगरको काँकरभिट्टा आसपासबाट एक सय ३० जनाभन्दा बढी नेपाल प्रवेश गरेका छन्। भापासंग सीमा जोडिएको भारतको पश्चिम बङ्गाल र विहारका दशगजासम्म एक हजारभन्दा बढी नेपाली सम्पर्कमा छन्। वैधानिक ढङ्गले नाकाबाट ल्याउने प्रवन्ध नभएपछि उनीहरू राति र विहान दशगजा पार गरेर नेपाली भूमिमा आउन थालेका हुन्।

कञ्चनकवलका गाउँपालिका विभिन्न सीमावर्ती क्षेत्रबाट १ सय ५०को हाराहारीमा नेपाली भित्रिसकेका छन्। जसमध्ये केचनाबाट भित्रिएका १० जनामा कोरोना सङ्ग्राम पुष्टि भइसकेको छ। भापा गाउँपालिकाबाट मङ्गलवार ४७ र गौरीगञ्ज गाउँपालिकाबाट नौ जना भित्रिएको बताइएको छ। सीमासम्म आइपुगेका नेपालीलाई वैधानिकरूपमा ल्याएर क्वारेन्टाइनमा राख्न र उनीहरूको स्वास्थ्य परीक्षणको सही व्यवस्थापन हुन सकेन भने कोरोना फैलिने उच्च सम्भावना रहेको मेचीनगर नगरपालिकाका उपप्रमुख मीना उप्रेतीले बताइन्। उनले भनिन्- लुकीछिपी आउंदा कहाँ बस्ने र कहाँ जाने दुःखो नहुने भएकाले जोखिम बढी हुन्छ।



## हातहतियार र लागूऔषध सहित एक जना पक्राउ

**सुनसरी, जेठ ७।** सुनसरीको भोक्राहा नर्सिङ गाउँपालिका-४ बाट अवैध हतियार तथा नियन्त्रित लागूऔषधसहित एक जना पक्राउ परेका छन्।

भारतीय नम्बर प्लेटको गाडीमा हतियार तथा लागूऔषध ओसारपसार भइरहेको भन्ने गोप्य सूचनाका आधारमा जिल्ला प्रहरी कार्यालय सुनसरीबाट खटिएको प्रहरी टोलीले सप्तरीको हनुमाननगर कंकालिनी नगरपालिका- १४ का ३६ वर्षीय कृष्ण भन्ने कृष्णकुमार यादवलाई हतियार र लागूऔषधसहित पक्राउ गरेको हो।

मंगलवार अपराह्न बी.आर.५०ए१२४१ नम्बरको भारतीय स्कारपीओ गाडीमा सवार रहेका यादवको साथबाट प्रहरीले कटुवा पेस्तोल एक थान, सोही पेस्तोलको गोली तीन थान, Dialex Dc 100ML को २५ बोतल, Spasmoproxyvon plus ५७६ ट्याबलेट, Nitrosum १६० ट्याबलेट, Nitrovet ७५ ट्याबलेट र १ थान मोबाइलसमेत बरामद गरेको छ। हतियार र लागूऔषधसहित पक्राउ परेका यादवको सम्बन्धमा थप अनुसन्धान भइरहेको जिल्ला प्रहरी कार्यालय सुनसरीले जनाएको छ।



## कचनकवलमा ...

दिल्लीबाट लुकीछिपी आएका ३३ जना नेपाली नागरिकलाई राखिएको र उनीहरूको स्वास्थ्य संकलन गरिएको थियो। स्वास्थ्य संकलन गरिएका मध्ये १० जनाको कोरोना पुष्टि भएको छ भने २३ जनाको रिपोर्ट नेगेटिभ आएको गाउँपालिका स्वास्थ्य शाखा प्रमुख जागेश्वर यादवले जानकारी दिए। उनका अनुसार मंगलवार लक्ष्मीप्रसाद देवकोटा मावि सुकुनाडिगी क्वारेन्टाइनमा बसेका एक महिलासहित ६५ जनाको स्वास्थ्य सङ्कलन गरिएको छ। उनीहरूको स्वास्थ्य परीक्षणका लागि विराटनगर पठाएको उनले बताए। उनीहरू पनि भारतका विभिन्न राज्यबाट आएका छन्।

**मंगलवार साँफ भारतबाट ८० जना आए**

मंगलवार गाउँपालिकाका ९ जनामा कोरोना पुष्टि भएकै दिन भारतबाट ८० जना नेपाली नागरिक स्वदेश फर्किएका छन्। उनीहरू भारतको विभिन्न राज्यबाट घर फर्किएका हुन्।

## भापाका ...

स्वास्थ्य संकलन गरिएकाको रिपोर्ट आज आउने बताइएको छ।

यसैबीच पत्रकारहरूको स्वास्थ्य संकलन कार्यक्रममा प्रदेश नं. १ का सामाजिक विकासमन्त्री जीवन घिमिरेले समेत सहभागिता जनाएको महासंघका अध्यक्ष सापकोटाले जानकारी दिएका छन्। कार्यक्रममा सहभागी मन्त्री घिमिरेले कोरोना परिक्षणको दायरा बढाउने बताए। उनले पत्रकारहरूको स्वास्थ्य संकलनका लागि ५० वटा किट प्रदान गर्ने बताएको महासंघका अध्यक्ष सापकोटाले जानकारी दिएका छन्।

## अलपत्र ...

मेचीनगर नगरपालिका प्रमुख विमल आचार्य उपप्रमुख मीना पोखरेल उपेती, मेचीनगर-६ का वडाध्यक्ष ललितबहादुर तामाङसहित विभिन्न संघ-संस्थाका प्रमुख प्रतिनिधिबीच भएको छलफलले बसेको व्यवस्थापनको जिम्मा मेची बस यातायात प्रािललाई दिएको प्रािलका अध्यक्ष विष्णुकुमार श्रेष्ठले जानकारी दिए।

साँफ ५ बजेसम्म काँकरभिट्टा नाका भएर आएका नेपालीलाई भद्रपुरसम्म लैजाने र त्यसपछि आएकालाई काँकरभिट्टामै खानपिनको उचित प्रवन्ध मिलाएर मेचीनगरका विभिन्न क्वारेन्टाइन र होलिडिड सेन्टरमा राखिने निर्णय भएको अध्यक्ष श्रेष्ठको भनाइ छ। खानपिनको व्यवस्थापनका लागि लायन्स क्लब अफ काँकरभिट्टाका अध्यक्ष शंकर थापा र रोटी क्लब अफ मेचीनगरका अध्यक्ष मोहन निरौलाइ जिम्मेवारी प्रदान गरिएको छ।

भापा जिल्ला कोरोना रोकथाम समितिले शनिवार भद्रपुरमा विस्तारित बैठक आयोजना गरेको थियो। भारतमा रेल यातायात सञ्चालनमा आएपछि अलपत्र नेपालीहरू सीमा नजिक आइपुगेका थिए। भापाको विभिन्न सीमानाका नजिक शनिवारसम्म ८ सय ५३ जनाको विवरण संकलन भइसकेको थियो। यो संख्या दिनानुदिन बढिरहेको छ।

**भद्रपुरमा काँकरभिट्टा ५ सयलाई क्वारेन्टाइनमा राखिने**

नोवल कोरोना भाइरसका कारण जारी लकडाउनले नेपाल भारत सीमा क्षेत्रमा आएर अलपत्र परेका मेचीनगरका स्थायीबासिन्दाका लागि मेचीनगर नगरपालिकाले बस्ने क्वारेन्टाइनको व्यवस्था मिलाएको छ। त्यहाँ व्यवस्थितरूपमा स्वास्थ्यकर्मीको टोली सञ्चालित छ।

लकडाउनका कारण नेपाल भारत सीमाक्षेत्रमा अलपत्र परेका नेपालका विभिन्न जिल्लाका मानिस नेपाल प्रवेश गर्न थालेपछि नगरपालिको पनि आफूना नगरका मानिसहरू राख्ने क्वारेन्टाइनको व्यवस्था मिलाएको हो। भारतलगायत अन्य मुलुकमा अध्ययन रोजगारीका लागि पुगेका करिब ५ सयभन्दा बढी मेचीनगरवासीलाई खान बस्नको उचित

## अलैची सूचना केन्द्रको निर्माण घमाघम

**विर्तामोड, जेठ ७।** भापाको विर्तामोड विर्तामोड-७ को हर्कलाल मार्गमा नेपाल अलैची व्यवसायी महासंघको व्यवस्थापनमा निर्माण शुरु गरिएको अलैची सूचना तथा अनुसन्धान केन्द्रको निर्माण कार्यलाई तीव्रता दिइएको छ। निर्माणाधीन भवनको निर्माण लकडाउनका कारण रोकिएपनि सामाजिक दूरी कायम राख्दै निर्माण कार्य अघि बढाइएको नेपाल अलैची व्यवसायी महासंघका महासचिव सुवास भट्टराइले जानकारी दिए। निर्माणाधीन भवनको दोस्रो तलाको ढलाइ समेत सकिएको उनले बताए।

अलैची व्यवसायीहरूकै आर्थिक सहयोगमा विर्तामोड-७ को हर्कलाल मार्गमा खरिद गरिएको दुई कट्टा दुई धुर जग्गामा निर्माण भइरहेको सूचना तथा अनुसन्धान केन्द्र एवम् सचिवालय भवनको पहिलो तला सभाहल र सचिवालय एवम् दोस्रो तलामा व्यवस्थित सूचना तथा अनुसन्धान केन्द्र सञ्चालन गरिने महासंघका कार्यकारी

## कृषक समूहलाई बाख्रा र सुंगुर

**गणेश अर्याल**

**इलाम, जेठ ७।** इलामको रोड गाउँपालिका - २ मा बाख्रा र सुंगुर वितरण गरिएको छ। परम्परादेखि नै पशुपालन गर्दै आएका किसान तथा कृषक फार्म एवम् कृषक समूहलाई पशु वितरण गरिएको हो।

गाउँपालिकाको स्वीकृत वार्षिक कार्यक्रम अनुसार ती पशु चौपाय वितरण गरिएको हो। केही कृषक फार्मलाई उन्नत जातको सुंगुरको पाठा-पाठी वितरण गरिएको छ। चालू आर्थिक वर्षको विनियोजित बजेटबाट १५ वटा सुंगुरको पाठा किनेर किसान फार्मलाई वितरण गरिएको छ। खरिद समितिका संयोजक एवम् वडा सदस्य चन्द्रसेखर घिमिरेको संयोजकत्व र वडाध्यक्ष टेकबहादुर तामाङको उपस्थितिमा पाठापाठी वितरण गरिएको थियो।

त्यसैगरी लक्ष्मी बाखा फार्म, चौहान बाखापालन तथा उत्पादन विक्री फार्म र कवदमार लामकटेरी व्यावसायिक बाखापालन समूहलाई उन्नत जातको माऊ बाखा वितरण गरिएको छ।



रोड -२ का आर आर वंगुर फार्म, भीम गहते वंगुर फार्म र असुरे वंगुर फार्मलाई ती पाठापाठी वितरण गरिएको खरिद समितिका संयोजक घिमिरेले बताए।

## रूखले किचेर मृत्यु

**ताप्लेजुङ, जेठ ७।** ताप्लेजुङ फुडलिङ - १० फुर्मू बस्ने ३० वर्षीय सन्तवीर लिम्बूको रूखले किचेर मृत्यु भएको छ। बुधवार घर नजिकै रहेको बैशाखे जंगलमा दाउरा काट्न गएका लिम्बूले

उत्तिसको रूख ढाल्ने क्रममा सोही रूखले उनैलाई किचेर घटनास्थलमै मृत्यु भएको जिल्ला प्रहरी कार्यालय ताप्लेजुङले जनाएको छ।

## ट्रकबाट लडेर मृत्यु

**सुनसरी, जेठ ७।** सुनसरीको हरिनगरा गाउँपालिका-२ का ४० वर्षीय पवन गुप्ताको ट्रकबाट लडेर मृत्यु भएको छ। हरिनगरा-६ घुस्कि बजारमा को १ ख ७९०० नम्बरको ट्रकबाट खाद तथा चामल फार्ने क्रममा अचानक ट्रकबाट

लडेर घाइते भएका गुप्तालाई उपचारको लागि जिल्ला अस्पताल लैजाने क्रममा बाटोमा नै मृत्यु भएको जिल्ला प्रहरी कार्यालय सुनसरीले जनाएको छ। घटना सम्बन्धमा थप अनुसन्धान भइरहेको उक्त कार्यालयले जनाएको छ।

## बाँस काट्दा लडेर मृत्यु

**पाँचथर, जेठ ७।** पाँचथरको मिक्लाजुङ गाउँपालिका-२ का ३९ वर्षीय अमृतप्रसाद राईको बाँस काट्ने क्रममा लडेर मृत्यु भएको छ। घर नजिकै रहेको बाँस भ्याडमा बाँस काट्ने क्रममा अचानक बाँस भ्याडबाट करिब १५-२० मिटर तल

लड्दा राईको घटनास्थलमा नै मृत्यु भएको भनी स्थानीयले जानकारी दिएसँगै इलाका प्रहरी कार्यालय रविबाट प्रहरी टोली खटी गई कानूनी प्रक्रियाका पुरा गरी घटना सम्बन्धमा अनुसन्धान भइरहेको जिल्ला प्रहरी कार्यालय पाँचथरले जनाएको छ।

## अन्तर्राष्ट्रिय समाचार

### ग्यास दुर्घटनाका बारेमा एलजीका अध्यक्षले माफी मागे

**सियोल, जेठ ७।** एलजी समूहका अध्यक्ष कून्बाङ-मोले भारतको विशाखापटनमस्थित एलजी केमिकल्समा दुई साताअघि भएको दुर्घटनाप्रति दुःख व्यक्त गरेका छन्। ग्यास चुलिएर भएको उक्त दुर्घटनामा १२ जनाको मृत्यु हुनुका साथै कम्तीमा एक हजार व्यक्ति घाइते भएका थिए।

दक्षिण कोरियामा व्यावसायिक घरानाबाट सञ्चालित उद्योग समूहमध्ये यो चौथो ठूलो समूह हो। दक्षिण कोरियाको सबैभन्दा ठूलो रसायन कम्पनीमध्येको एक एलजी केमिकल्सको सहायक कम्पनीका रूपमा भारतमा एलजी पोलिमर्सका रूपमा उद्योग सञ्चालनमा छ।

गत बुधवार पनि दक्षिण कोरियाको सियोसानमा रहेको एलजी केमिकल्समा आगलागी हुँदा एक जना अनुसन्धाताको

मृत्यु हुनुका साथै दुई जना मजदुर घाइते भएका छन्। एलजी केमिकल्सले पेट्रोकेमिकल्स, प्लास्टिक रेजिन र इन्जिनियरिङ प्लास्टिक उत्पादन गर्दछ। यसका कारखानाहरू दक्षिण कोरिया सहित संयुक्तराज्य अमेरिका, ब्राजिल, चीन र अस्ट्रेलिया समेत धेरै देशमा रहेका छन्। यस कम्पनीले औद्योगिक तथा इलेक्ट्रोनिक्स सामग्रीका साथै हाइड्रिड र इलेक्ट्रिक कारका लागि उच्च उपस्तरका व्याट्रीको उत्पादन गर्दछ। यसका ग्राहकहरूमा मर्सिडिज बेन्ज, भोल्भो, भक्सवागेन र विएमडब्लु कारहरू रहेका छन्। एलजी केमिकल्सले गत वर्ष २४ अर्ब ५० करोड अमेरिकी डलर बराबरको सामान विक्री गरेको थियो भने सञ्चालन नाफा ८ करोड डलर गरेको थियो।

### ओडिसामा डेढ लाख मानिसको उद्धार

**भुवनेश्वर, जेठ ७।** भारतको पूर्वी तटीय इलाकामा सक्रिय अम्फान आँधीबाट स्थानीय मानिसलाई सुरक्षित राख्न ओडिसा राज्यका १ लाख ३७ लाखभन्दा बढी मानिसलाई सुरक्षित स्थानमा सारिएको स्थानीय अधिकारीहरूले बताएका छन्। ओडिसाका विशेष राहत आयुक्तले पश्चिम बंगालको सुन्दरवन नजिक बुधवार साँफसम्म यो आँधी आइपुग्ने देखिएको स्थानीय अधिकारीहरूले बताएका छन्।

ओडिसाका विशेष राहत आयुक्तले पश्चिम बंगालको सुन्दरवन नजिक बुधवार साँफसम्म यो आँधी आइपुग्ने देखिएको स्थानीय अधिकारीहरूले बताएका छन्। आयुक्त पिके जेनाले अम्फान आँधी

पारादिपबाट दक्षिण-पूर्व ११० किलोमिटर टाढा देखिएको बताउँदै भने- यो आँधी प्रतिघण्टा १८-१९ किलोमिटरको गतिमा छ। पश्चिम बंगालमा बुधवार साँफसम्म यो आँधी आइपुग्ने देखिएको छ। यहाँ आगामी ६-८ घण्टा निकै चुनौतिपूर्ण हुनेछ।

भारतीय जलविज्ञान विभागले अम्फान आँधीले ठूलै समस्या निम्त्याउने खतरा रहेको बताएका छन्।

## आकर्षक घडेरी बिक्रीमा

भापाको अर्जुनधारा-२स्थित कटहरडाँडामा कालोपत्रे पिच बाटोले छोएको ३६ फिट मुख भई पश्चिम फर्केको घरायसी तथा व्यापारीक प्रयोजनको लागि भिटाह एकमुष्ट वा टुक्रा गरी लिन चाहने व्यक्तिले सम्पर्क राख्नुहोला।

नोट: जम्मा जग्गाको क्षेत्रफल ११ कठ्ठा

सम्पर्क: नरेश श्रेष्ठ (मो. नं. ९८४२६२४१५०, ९८१७०२१८५३)

**सेफ्टी ट्याङ्की सफा गर्नु परेमा हामीलाई सम्पर्क गर्नुहोला।**

**भापा सेफ्टी ट्याङ्की तथा ढल सरसफाई**

वित्तिमोड, भापा

सम्पर्क: राजकुमार श्रेष्ठ

९८४२६२४१५०/९८०६०९०४९०/०२३-५४४३४५४ अफिस सम्पर्क: ०२३-५४६००५

भापाको सबैभन्दा ठूलो क्याम्पस सिस्टमको ट्याङ्कीबाट सफाई गरिन्छ।

मोबाइल: ९८४२६२४१५०

**बिर्ता (सेफ्टी तथा ढल सफाई)**

वित्तिमोड, भापा

(पहाडी क्षेत्रमा पनि यो सेवा उपलब्ध छ।)

मुपाल बुटाथोकी

023-545402

9825952677

9825952680

पूर्वाञ्चल सञ्चालनको लागि सफाई गरिन्छ।

सेफ्टी तथा ढल सफाई गर्नु परेमा हामीलाई सम्पर्क गर्नुहोला।



